

సహాయము కావలెనా?

(8:26-28)

క్రైస్తవ జీవితాన్ని జీవించడానికి సహాయం అవసరమైన ప్రతి ఒక్కరు తన చేతిని పైకి ఎత్తు. నా మనస్సులో, ప్రపంచమంతటిలో వేలాది చేతులు ఎత్తబడుతున్నట్లు నేను చూడగలను, మీలో కొందరు తమ రెండు చేతులు ఎత్తుతున్నారని నేను తలంచుచున్నాను.

“కృపకు మహిమకు మధ్య మూలుగు ఉందని”¹ రోమా 8ని గూర్చి చెప్పబడింది. అంటే, దేవుని బిడ్డగా అవడానికిని ఏదో ఒక దినాన వారీయందు మహిమపరచబడడానికి మధ్య, అనుదినము క్రీస్తు కొరకు బ్రదుక ప్రయత్నించడంలో మూలుగు సంబంధం కలిగియుంది. ముందు రోమా పత్రిక చదవడంలో నేను రెండు మూలుగులను ప్రస్తావించాను: సృష్టియొక్క మూలుగు (రోమా 8:22) “నాశనమునకు లోనయిన దాస్యములోనుండి విడిపించబడడానికి” (21 వచనం) మరియు క్రైస్తవుల మూలుగు, శరీర పునరుత్థానానికి వేచియుంది (23 వచనం). మన ప్రార్థనలకు సంబంధించి మన మూల వాక్యంలో మూడవ మూలుగు ఉంది: “ఉచ్చరింప శక్యముకాని మూలుగు” (26 వచనం). మనలో ఎక్కువ మంది ఆత్మ సంబంధమైన మూలుగుతో పరిచయం కలిగియుంటారు. ఉపశమనము యొక్క అవరసతను అనుభవిస్తున్నాం, ఆత్మ సంబంధంగా మనమేమైయుండాలో, మనం ఏమి చేయవలసియుంటుందో దానికొరకు మనకు సహాయం కావాలి. దేవుని బిడ్డకు ఆ సహాయం లభ్యమౌతుందని ఈ పాఠము కొరకైన మూలవాక్యం ప్రకటిస్తుంది.

దేవుడు తన ఆత్మద్వారా మనకు ఎలా సహాయపడుతున్నాడో ఈ పాఠంలో నొక్కిచెప్పబడింది. రోమా 8లోని మన పఠనంలో, ఆత్మ మనకు² సహాయపడే అనేక మార్గాలను మనం కనుగొన్నాం. ఆత్మ ద్వారా దేవుడు క్రైస్తవులకు ఏమి చేస్తున్నాడో ఆ విషయం వచనాలు 26నుండి 28వరకు ఉచ్చ స్థితికి కొనిపోతుంది. “దృశ్యాల వెనుక” తన పిల్లల జీవితాల్లో దేవుడు ఏమి చేస్తున్నాడో ఆ క్షణిక దర్శనం మనం పొందుతాం.

శక్తివంతమైన సహాయం (8:26ఎ)

“అటువలె ఆత్మయు మన³ బలహీనతను చూచి సహాయము చేయుచున్నాడు” అని మనం చదువుతాం (26ఎ వచనం). “అటువలె” మరియు “కూడ” అనేవి గతంలో చెప్పినవాటితో కలుపుతాయి. ఆత్మను గూర్చి ముందుగా చెప్పబడిన పత్రివాదనలను

ఈ మాటలు సూచించవచ్చు. ఉదాహరణకు, అదే విధముగా “ఆత్మ మన ఆత్మలతో కూడ సాక్ష్యమిచ్చుచున్నాడు అని వచనం 26 యొక్క మొదటి భాగపు అర్థం కావచ్చు [16 వచనం], ఆయన మన బలహీనతను చూచి సాక్ష్యమిచ్చుచున్నాడు. నిరీక్షణ మీద యిప్పుడే ముగింపబడిన చర్చకు ఈ రెఫరెన్స్ అయ్యుండి, “నిరీక్షణ పట్టువీడనితనాన్ని పుట్టించగా [24, 25 వచనాలు], ఆత్మ మన బలహీనతను చూచి సహాయం చేస్తున్నాడు.”

ఉత్సాహభరితమైన ఈ సత్యమంత ప్రాముఖ్యమైనది సరిగ్గా ఈ పాయింటు యొక్క రెఫరెన్స్ కాదు: “ఆత్మ మన బలహీనతలను చూచి సహాయముచేయుచున్నాడు!” ఏ బలహీనత? అది భౌతికమైనదో, ఉద్యోగపరమైనదో, ఆత్మ సంబంధమైనదో, అది ఏ బలహీనతయైనా కావచ్చు. “బలహీనత” అనేది “మన మానవ పరిస్థితియొక్క పరిధులను సూచిస్తున్నట్లు” Douglas J. Moo అన్నాడు.⁴ మనము “బలహీనులమని” తలంచడానికి మనలో ఎక్కువ మంది వెనుకాడతారు. కాని మనం యధార్థవంతులమైతే, మనలో - నిలకడగా, పట్టువీడక ఉండు, కొన్నిసార్లయితే ముంచెవేయునట్టి బలహీనతయొక్క ప్రసన్నతను మనం అంగీకరించక తప్పదు. దైవికమైన సహాయమున్నదని ఎరుగుట అద్భుతముకాదా? “ఆత్మ మన బలహీనతలను చూచి సహాయము చేయుచున్నాడు.”

“సహాయము చేయు” అని తర్జుమా చేయబడిన గ్రీకు పదం సంయుక్తమైనది, ఉపదేశించునదైయుంది: *sunantilambano*.⁵ అది మూడు గ్రీకు పదాలను ఏకం చేస్తుంది. *Sun* (“తో”), *anti* (“వ్యతిరేకముగా, ఎదురువైపున”), మరియు *lambano* (“తీసికొనుటకు, పొందుటకు”). గ్రీకు వ్యాకరణమైన తన రచనలో A. T. Robertson యిలా వ్రాశాడు, “పరిశుద్ధాత్మ మన బలహీనతను మనతో [*sun*] చేపట్టి [*lambano*] మనకు ఎదురుగా [*anti*] నిలిచి యిద్దరు ఎదురు బళ్లగా ఒక మొద్దును మోసికొనిపోతున్నట్లు తన భాగమైన భారమును మోస్తుంటాడు.”⁶ నా కుటుంబం అనేక చోట్లకు తిరిగినందున బరువైన యింటిసామాన్లుతో నేను పెనుగులాడుతూ ఉండేవాడిని, నా మనస్సుకు వచ్చే తలంపేమంటే, పెద్ద పెట్టికి ఒకవైపు నిలిచి, నేనేమిచేయబోతానో ఆలోచనలో దిగుతాను. దాన్ని మోసే సంగతి అలా ఉంచి, దాన్ని ఎత్తుకొనడం కూడా నాకు చేతకాదు. అప్పుడు, ఒక స్నేహితుడు, బలమైన కండరాలుగల స్నేహితుడు వస్తాడు. నావైపు చూచి నవ్వి, ఆ పెట్టికి మరోవైపుకు చేరి, దాన్ని ఎత్తుతాడు. ఆలాగే పరిశుద్ధాత్మ నా భారాన్ని భరిస్తాడు, నా సవాళ్లను ఎదుర్కొంటాడు. (మోతయొక్క “బరువైన వైపున” ఆత్మ నిలిచియుంటాడని అంటే ఈ [అలంకారాన్ని] పోలికను ఎక్కువ ఒత్తిడిపెట్టినట్లుకాదని నిరీక్షిస్తున్నా.)

తన్ను బాధించిన భౌతిక బలహీనతను అతడు చర్చిస్తుండగా పౌలు కొరింథీయులకు చెప్పిన ప్రతిపాదన నాకు జ్ఞాపకం వస్తుంది:

అందుకు, “నా కృప నీకు చాలును, బలహీనతయందు నా శక్తి పరిపూర్ణమగుచున్నదని” ఆయన [దేవుడు] నాతో చెప్పెను. కాగా క్రీస్తు శక్తి నామీద నిలిచియుండు నిమిత్తము, విశేషముగా నా బలహీనతయందే బహు సంతోషముగా అతిశయపడుదును. నేనెప్పుడు బలహీనుడనో అప్పుడే బలవంతుడను (2 కొరింథీయులకు 12:9, 10).

తన సొంత బలం మీద కాకుండా పౌలు దేవుని బలం మీద ఆనుకొన నేర్చుకున్నాడు. ఈ పాఠం మనమందరం నేర్చుకోవలసియుంది.

ప్రార్థనాపూర్వక సహాయం (8:26బి, సి, 27)

ఆత్మ సహాయము: “ఏమి”

“ఆత్మ మన బలహీనతలలో సహాయము చేయుచున్నాడు” అని పౌలు ప్రకటించిన తరువాత, మనకందరికి ఉన్న ప్రత్యేకమైన లోపాన్ని సూచించడంవలన ఒక సత్యాన్ని ఉదహరిస్తున్నాడు. ఆ ప్రత్యేకమైన బలహీనతలో మనకు సహాయపడుతున్నట్లు తెలుపు తున్నాడు. ఏ బలహీనతను నీవు ఎక్కువ తీవ్రంగా ఫీలౌతావు? ఏ బలహీనతను జయించడానికి ఎక్కువ సహాయాన్ని నీవు కోరతావు? ఈ ప్రశ్నకు అనేక జవాబు లియ్యవచ్చు. నమ్మిక యొక్క బలహీనత, నైతిక బలహీనత, ఏమి సంభవించినా ప్రభువు మీద ఆనుకొనడంలో బలహీనత. తన ఉదాహరణకొరకు పౌలు కోరుకున్న బలహీనత కొందరికి ఆశ్చర్యం కలిగించవచ్చు - మన ప్రార్థనా జీవితాల్లో లోపం: “... మనము యుక్తముగా ఏలాగు ప్రార్థన చేయవలెనో మనకు తెలియదు” (26బి వచనం). ఏదియెలాగున్నా, ఆగి ఆలోచించు. ప్రార్థన అంటే ఏమిటి? అది దేవునితో మనకున్న సజీవ సంబంధం. మన ప్రార్థనా జీవితాలు ఎలాగుండాలో ఆలాగే ఉన్నట్లయితే, ప్రస్తావించబడిన యితర సమస్యలతో దేవుడు మనకు సహాయపడతాడు; ఆ సజీవ సంబంధం తెగిపోయినట్లయితే, సమస్తము పోగొట్టుకున్నట్టే.

“మనము యుక్తముగా ఏలాగు ప్రార్థన చేయవలెనో మనకు తెలియదు” (నొక్కి చెప్పింది నాది) అంటూ మన ప్రార్థనలలోని బలహీనతను పౌలు వర్ణించాడు. “మనం చేయవలసినట్టు ప్రార్థించడం మనకు తెలియదు” అని KJV అంది. ప్రశ్నార్థక సర్వనామమైన⁷ *tis* నుండి “ఎలాగు?” “ఏమి?” అనేవి తర్జుమా చేయబడ్డాయి. *Tis* అనేది తరుచుగా “ఏమి(టి)” అనే భావంతోనే తర్జుమా చేయబడుతుంది కాని “అందువలన, అక్కడనుండి, ఎందుకు, ఏమి [లేక] ఎలా” అని కూడా దాని అర్థం అయ్యుండవచ్చు.⁸ రోమా 8:26కు సంబంధించి, “ఎలాగు” మరియు “ఏమి(టి)” అనే వాటి మధ్య తర్జుమాలు సమానంగా విభజించబడ్డాయి.

రెండు పదాలతో నన్ను నేను గుర్తింపజేసికోగలను. తరుచుగా నేను ఏమి ప్రార్థించవలెనో నాకు తెలియదు ఎందుకంటే, ఈ విషయంలో దేవుని చిత్తమేమైయున్నదో నాకు తెలియదు. అంతంలో ఏది మేలైయుంటుందో తెలియదు. నాకు ఒక కష్టం వచ్చినప్పుడు, ఆ సమస్యను తొలిగించుమని నేను దేవుని వేడుకొనవలెనా లేక దాన్ని భరించే శక్తిని యివ్వమని అడుగవలెనా? నేను ప్రేమించే వ్యక్తి పడక ప్రక్కనే ఉన్నాను, అతడు బహుగా వేదసపడుతున్నాడు, మనతోకూడ ఉండునట్లు ప్రార్థించాలా లేక వెడలిపోయి ప్రభువుతో ఉండునట్లు ప్రార్థించాలా? అనేక సందర్భాలలో, “నాకు తెలిసిందంతా ‘నీ చిత్తము సిద్ధించునుగాక’ అని ప్రార్థించడమే.”

అంతేకాదు, అనేక మార్గాల్లో, యుక్తముగా ఏలాగు ప్రార్థించాలో నాకు తెలియదు.

నా ఆత్మను రక్షించి అనుదినము నన్ను దీవించుతున్న ఆయనను ఎలా తగినంతగా స్తుతించాలో నాకు తెలియదు. నా విన్నపాల్లోనుండి స్వార్థపరమైన కళంకాన్ని ఎలా తొలగించుకోవాలో నాకు తెలియదు. ఈ మహా విశ్వాన్ని నిర్మించిన యజమానుని సంబోధించడానికి మానవ భాష చాలదని బాధాకరంగా నేనెరుగుదును. నా హృదయంలో, పసిబిడ్డలాటి విన్నపానికి కొన్నిసార్లు తగ్గిపోయి: “క్షమించండి, నాయనా, సహాయం చేయండి. సహాయం చేయండి; సహాయం చేయండి” అని విలపిస్తాను.

This అనేది “ఎలాగు” లేక “ఏమి” అని తర్జుమా చేయబడనవకాశమున్నందున, మన ప్రార్థనా లోపాల్లో రెండును యిరుకున పడియున్నందునను, ఆ రెండింటి మధ్య ఏది కావాలో కోరుకునే ప్రయాస కొందరు తర్జుమాదారులు పడలేదు. ఉదాహరణకు, “... ఏ ప్రార్థన సమర్పించాలో, యుక్తముగా మేము దాన్ని ఎలా అర్పించాలో మాకు తెలియదు” అని AB అంది (నొక్కి చెప్పింది నాది).

ఆత్మయొక్క సహాయము: “ఎలాగు”

మనం ప్రార్థించునప్పుడు, మన బలహీనతలో ఆత్మ ఏ విధంగా సహాయం చేస్తాడు? “... ఉచ్చరింప శక్యముకాని మూలుగులతో ఆ ఆత్మ తానే మన పక్షముగా విజ్ఞాపనము చేయుచున్నాడు” (26సి వచనం). “మనకొరకు విజ్ఞాపనము చేయుచున్నాడు” అనేది *hyperentunchano* నుండి తర్జుమా చేయబడింది (*hyper* [“పక్షమున”⁹] మరియు *entunchano* [“విజ్ఞాపన చేయు”]). అటు గ్రీకు పదము, తెగులు పదం కూడ “మరొకరి పక్షమున” విన్నవించుటనే సూచిస్తున్నాయి. రోమా 8లో, కొద్దిసేపటి తరువాత, పరలోకమందు క్రీస్తు క్రైస్తవులకొరకు విజ్ఞాపనము చేస్తున్నట్లు మనం నేర్చుకుంటాం (34 వచనం; హెబ్రీయులకు 7:25 చూడు). ప్రత్యేకమైన విధంగా, అంతరంగములో నివసించు ఆత్మ మన కేసును వాదించుతున్నట్లు వచనం 26 మనకు తెలుపుతుంది.

రోమా 8:26 వలన కొందరు తికమకపడ్డారు, “కాని 1 తిమోతి 2:5 మధ్యవర్తి ఒక్కడే, ఆయన యేసు” అని వారు ఆక్షేపిస్తారు. మధ్యవర్తి ఒక్కడే కాని, విజ్ఞాపన కర్తలు దైవికమైనవారైనా నరులలోనైనా అనేకులుండవచ్చు. ఇతరుల కొరకు “విజ్ఞాపనా” ప్రార్థనలు నరులు సహితము చేయవలెనని క్రొత్త నిబంధన బోధిస్తుంది (రోమా 15:30; 1 తిమోతి 2:1, 2 చూడు). అందువలన, అటు ప్రభువైన యేసును యిటు పరిశుద్ధాత్మయు మనకొరకు విజ్ఞాపనము చేస్తున్నట్లున్నారనడంలో ఏవిధమైన అసంబద్ధం లేదు. క్రీస్తు మనకొరకు దేవుని సింహాసనమునొద్ద విజ్ఞాపనము చేస్తున్నట్లున్నా, పరిశుద్ధాత్మ మన హృదయ సింహాసనము నొద్ద విజ్ఞాపనము చేస్తున్నట్లును చెప్పబడింది. ఆత్మ ఏమి చేస్తున్నాడో దానిమీద మన మూలవాక్యం కేంద్రీకరించింది. దాన్ని ఈ విధంగా చెప్పడం నాకు యిష్టం: మనం దేవునికి యేసు ద్వారా, పరిశుద్ధాత్మ సహాయముతో ప్రార్థించుతాం.

ఆత్మ మనకొరకు విజ్ఞాపనము చేస్తున్నట్లు పౌలు సాధారణంగా చెప్పలేదు. “ఉచ్చరింప శక్యముకాని మూలుగులతో ఆత్మ తానే మన పక్షమున విజ్ఞాపనము చేయుచున్నాడు” (నొక్కి చెప్పింది నాది). “ఉచ్చరింపశక్యము కాని” అనేది *alaletos* నుండి

వచ్చింది, “మాట్లాడుటకు” (*laleo*) మరియు దాన్ని వ్యతిరేకిస్తుంది (*a*). *Alaletos* అనేది వ్యక్తపరచని దాన్ని సూచించవచ్చు లేక వ్యక్తపరచలేని దాన్ని సూచించవచ్చు.¹⁰ మాటలు రానంత సంతోషంగా నీవెప్పుడైనా ఉన్నావా? కుమిలి పోయిన నీ స్థితిని వ్యక్తపరచలేనంత దుఃఖంలో ఎప్పుడైనా ఉన్నావా? అప్పుడు *alaletos* అనే దాని ప్రాథమిక అర్థాన్ని నీవు అర్థం చేసి కొంటావు.

పరిశుద్ధాత్మ “మూలుగులతో” మన పక్షముగా విజ్ఞాపనము చేస్తున్నాడు. వచనం 26లో యింతకు మూలుగుచున్నదెవరో అనేదానిమీద ఏకాభిప్రాయంలేదు. మూల వాక్యాన్ని వ్యాఖ్యానించడానికి సరళమైన విధానమేమంటే - సృష్టి “మూలుగులిడుచున్నది” (22 వచనం), మనము “మూలుగుతున్నాము” (23 వచనం), మనతో సహానుభవము కలిగి పరిశుద్ధాత్మయు “మూలుగుతున్నాడు.” ప్రేమించినవారిని పోగొట్టుకున్న ప్రజలు అనుభవించే దుఃఖము యొక్క విషాదకరమైన యిండ్లలోనికి నేను వెళ్లిన సమయాలను నేను తలంచుతున్నా, ఆ సందర్భాల్లో మాటలు చాలనట్లు ఉంటాయి వారితో కూడవారి బాధలో నేను చేరుగలిగిందంతా, ఏద్యేవారితో కూర్చుండి “మూలుగులిడడమే.” ఏదియెలాగున్నా, వచనం 26లో “మూలుగులు” 23వ వచనంలోని “మూలుగు వంటిదేనని,” మరియు యివి మన మూలుగులైయుండాలని అనేకమంది నిర్బంధిస్తారు. మూలవాక్యమేమో ఆత్మ మూలుగుతున్నట్లును, సందర్భం మూలుగు క్రైస్తవులలోనుండి వచ్చినట్లును చెప్పుతుంది.

“ఉచ్చరింప శక్యముకాని మూలుగు” అనేదాన్ని, “ఆత్మ ప్రేరేపించిన ప్రార్థనా భాషయని” చారిస్మాటిక్ మాట్లాడతారు. వారు ప్రార్థించేటప్పుడు, వారి గాత్రములను, నాలుకలను, పెదవులను ఆత్మ స్వాధీనం చేసికొని, మానవ చెవికి అర్థంకాని పలుకులు పలికిస్తున్నట్లు చెప్పుకుంటారు. ఈ “ప్రార్థనా భాష” అని పిలువబడేదాన్ని, “భాషలు మాట్లాడడంగా” వారు నమ్ముతారు.¹¹ “ఉచ్చరింప శక్యముకాని మూలుగులు” అంటే అర్థం అది కాదు. పలు కారణాలనుబట్టి నొక్కి చెప్పే ఈ ప్రతిపాదనను నేను చేస్తాను. ఉదాహరణకు, మనము యికనేమాత్రము అద్భుతాల యుగములో లేమనియు, నేడు “ఆత్మ ప్రేరేపణ భాషలో” జనులు మాట్లాడరనియు క్రొత్త నిబంధన బోధిస్తుంది. దానికితోడు, ఈ వాస్తవాలను ఆలోచించు:

(1) “ఉచ్చరింప శక్యముకాని మూలుగులు” అనేది ఉచ్చరింపనివియైనా అయ్యుండాలి లేక అవి ఉచ్చరింపలేనివి అయినా అయ్యుండాలి, “ప్రార్థనా భాషయైతే,” ఉచ్చరించేదే. John R. W. Stott యిలా రాశాడు, “ఈ మూలుగులు *glossolalia* చాలిచాలనట్లుగా ఉంటుంది.¹² ఆ ‘భాషలు’ మాటలలో వ్యక్తపరచేవైయున్నందున, కొందరు అర్థం చేసికోగలరు, కొందరు అర్థం చెప్పగలరు. ఇక్కడ పౌలు ఉచ్చరింప శక్యము కాని మూలుగులు అని సూచిస్తున్నాడు.”¹³

(2) క్రొత్త నిబంధన వ్రాయబడే కాలములలో సహితం (“అద్భుతాల కాలంలో కూడా”) ప్రతి క్రైస్తవుడును భాషలు మాట్లాడే అద్భుతమైన వరము లేకయే ఉన్నారు (1 కొరింథీయులకు 12:30 చూడు); అయితే రోమా 8:26 పరిశుద్ధాత్మ ప్రతి దేవుని బిడ్డకు సహాయం చేస్తున్న దాన్నిగూర్చి మాట్లాడుతుంది. గనుక యిది భాషలు మాట్లాడ

డానికి సంబంధించింది కాదు.

(3) రోమా 8లో “మూలుగులను” గూర్చి ప్రస్తావించింది యిది మూడవసారి (22, 23, 26 వచనాలు). ముందటి రెండింటిలోని దేనిలో కూడ “మూలుగులిడుట” అంటే “భాషలతో మాట్లాడడమో” లేక “ప్రత్యేక ప్రార్థనా భాషలో మాట్లాడడమో” అని అర్థం కాదు. అలాటప్పుడు, యిక్కడ ఆ భావమెందుకై ఉండాలి?

(4) కొంత ప్రత్యేకమైన “ప్రార్థన భాష” పౌలు మనస్సులో ఉన్నట్లు మూల వాక్యంగాని, సందర్భంగాని ఎక్కడ సూచించలేదు. చారిస్మాటిక్ ఉపదేశంగాని యింకేదైనాగాని అందులో కనుగొనడానికి ఆతురపడేవారు లేఖనంలోనికి తమ వ్యాఖ్యానాన్ని చొప్పించారు.

“మూలుగులిడుట” అనే చర్చలో కూరుకొనిపోయి, పౌలు సందేశంలోని అసలు సంగతినుండి దృష్టిని కోల్పోకుండ చూచుకొందాం. ఎలాగు లేక ఏమని ప్రార్థన చేయాలో మనకు తెలియదని అపొస్తలుడు ప్రకటించాడు. మనమీద మనమే ఆధారపడవలసియుంటే, మనము మన ప్రార్థనా జీవితాల్లో నిరీక్షణ లేనివారమైయుంటాం - కాని పరిశుద్ధాత్మ మనకు సహాయం చేస్తాడు. ఆయనకు మన హృదయాలు తెలుసు; ఆయనకు మన అవసరతలు తెలుసు; మనం ఏమి చెప్ప ప్రయత్నిస్తున్నామో ఆయనకు తెలుసు; బలహీనమైన మన ప్రయాసలను దేవుని సింహాసనము ఎదుటికి తెచ్చుటకు తగినట్లు చేయడానికి ఆయన తీసికొంటాడు. దేవుని పిల్లలుగా మనం ప్రార్థించినప్పుడు, “ఆత్మయందు” మనం ప్రార్థిస్తామని పౌలు వేరొక చోట అన్నాడు (ఎఫెసీయులకు 6:18; యూదా 20).

పరిశుద్ధాత్మ సరిగ్గా ఏమి చేస్తాడో లేక ఏది ఎలా చేస్తాడో అనేది నాకు తెలియదు. తర్జుమాదారునితో నేను ప్రసంగించిన సందర్భాలున్నాయి గనుక, ఆత్మ నా ఆత్మ సంబంధమైన తర్జుమాదారునిగా నేను తలంచగోరతాను. లాటిన్, జర్మన్, జపానీస్, రొమేనియన్ లేక రష్యన్ శ్రోతలయెదుట నేను నిలబడ్డాను. ఆ భాషలు నేను మాటలాడలేను. నా ఇంగ్లీషు మాటలు నా శ్రోతలతో సమాచారం తెలుపడానికి చాలినవి కావు. తర్జుమాదారులు నా మాటలు, ఆలోచనలు విని, నేను ఏమి చెప్ప ప్రయత్నిస్తున్నానో దాన్ని నా శ్రోతలు గ్రహించేలా వారు వ్యక్తపరచుతారు! ఆత్మ ఆ విధంగా పనిచేస్తాడని నేను ఊహించుతున్నాను. ఇతర భాషలు మాట్లాడే పరిమితులైన మానవులతో నేను సందేశాన్ని తెలియజేయలేకున్నప్పుడు. అనంతుడగు దేవునికి నా మనవులు వినిపించడంలో ఎంత లోపం కలిగియుంటానో! దుఃఖభరితమైన చాలని నా ప్రయాసలను, తర్జుమాచేసి అన్నట్లు, పరలోక సింహాసనం ఎదుట మాట్లాడే భాషగా పరిశుద్ధాత్మ తీసికొనివెళ్లతాడు.

మన ప్రార్థనలు పసిపిల్లల వచ్చీరాని మాటలకు యితరులు పోల్చినిష్టపడ్డారు. ఒక పసికూన మాట్లాడడం నేను వినినప్పుడు, తాను ఏమి చెప్ప ప్రయత్నిస్తున్నాడో నాకు అర్థం కాదు; ప్రేమించే తల్లి తన్ను అర్థం చేసికొనడానికి ఆలకిస్తాడు: “నాకు ఆకలొతుంది,” “నేను సంతోషిస్తున్నాను,” “నేను మార్చుకోవాలి,” లేక “నన్ను ఎత్తుకో” అని అంటాడు. ఏదియెలాగున్నా, ఏ మానవ ఉదాహరణయు పరిపూర్ణమయ్యింది కాదు, యిది మాత్రం మనం నిశ్చయం కలిగియుండవచ్చు: మనం ప్రార్థిస్తాం, పరిశుద్ధాత్మ మన పక్షమున

విజ్ఞాపన చేస్తాడు.

ఆత్మ యొక్క పనివలన మన ప్రార్థనలు నిజంగా దేవుని చెవులలోనికి వెళ్ళితాయా, మరియు ఆయన వాటిని లక్ష్యపెడతాడా? అవును. 27 వచనం యిలా ఆరంభమౌతుంది, “మరియు హృదయములను పరిశోధించువాడు ఆత్మయొక్క మనస్సు ఏదో యెరుగును.” “హృదయాలను పరిశోధించువాడు దేవుడు” (అపొస్తలుల కార్యములు 1:24; 1 కొరింథీయులకు 4:5; 1 థెస్సలోనీకయులకు 2:4; ప్రకటన 2:23లను చూడు). దేవునియొక్క ఈ వర్ణన వణకుపుట్టిస్తుంది: ఆదరించుతుంది; మారుమనస్సు పొందని పాపికి వణకు పుట్టిస్తుంది కాని యుద్ధమునకు సిద్ధపరచబడిన పరిశుద్ధునికి అది ఆదరణగా ఉంటుంది. దేవుడు మన హృదయాలను ఎరిగినట్లయితే, ఆత్మయొక్క మనస్సు ఏదో ఆయన తప్పక ఎరిగియుంటాడు; వారిరువురు ఎడతెగని సంబంధం కలిగి యుంటారు.

వచనం 27 యిలా కొనసాగుతుంది, “ఏలయనగా ఆయన దేవుని చిత్త ప్రకారము¹⁴ పరిశుద్ధుల¹⁵ కొరకు విజ్ఞాపనము చేయుచున్నాడు.” “దేవుని చిత్త ప్రకారము” అనే ప్రయోగానికి, పరిశుద్ధాత్మ మనకొరకు విజ్ఞాపనము చేయడం దేవుని చిత్తమనే అర్థం కావచ్చు, లేదా మన పక్షంగా పరిశుద్ధాత్మ యొక్క విజ్ఞాపన ఎల్లప్పుడు దేవుని చిత్త ప్రకారమైనదైయున్నట్లు అర్థం కావచ్చు. ఎటు చూచినా, మన పక్షంగా పరిశుద్ధాత్మ విజ్ఞాపనమును దేవుడు వింటాడని, దానికి బదులిస్తాడనే విషయం గుప్తమైయుంది. యోహాను యిలా రాశాడు,

ఆయననుబట్టి మనకు కలిగిన ధైర్యమేదనగా, ఆయన చిత్తానుసారముగా మనమేది అడిగినను ఆయన మన మనవి అలకించుననునదియే. మనమేమి అడిగినను ఆయన మన మనవి అలకించునని మనమెరిగినయెడల మనమాయనను వేడుకొనినవి మనకు కలిగినవని యెరుగుదుము (1 యోహాను 5:14, 15).

ధైవాకృతమైన సహాయము (8:28)

వచనం 28లో ప్రార్థన అనే అంశంనుండి పౌలు ధైవాకృతమైన కార్యమునకు వెళ్ళుతున్నాడు. మనం ఎరుగనిది ఏదో ఒకటి ఉందని అతడు 26వ వచనంలో అన్నాడు: “యుక్తముగా ఏలాగు ప్రార్థన చేయవలెనో మనకు తెలియదు.” ఇప్పుడు మనము ఎరుగగలిగిన ఒక విషయాన్ని గూర్చి అతడు మట్లాడుతున్నాడు: “దేవుని ప్రేమించువారికి, అనగా ఆయన సంకల్పముచొప్పున పిలువబడినవారికి, మేలుకలుగుట కై సమస్తమును సమకూడి జరుగుచున్నవని యెరుగుదుము” (28 వచనం). ఇది బైబిల్లో బహుగా ఎరుకైనదియు అమితముగా ప్రేమించు లేఖన భాగాల్లో ఒకటైయుంది. “ప్రతి తరములోను, స్థలములోను విశ్వాసులు దీనిపై తమ మనస్సు నిలుపుకున్నారు. వేసారిన మన తలలు విశ్రమించడానికి యిది తలగడ దిండుగా పోల్చబడింది”¹⁶ అని Stott వ్రాశాడు.

రోమా 8:28ని గూర్చి “బైబిల్లో ఎక్కడైనా దేవుడు తన ప్రజలకు చేసిన మహా గొప్ప వాగ్దానాలలో యిది యొకటి” అని Moo అన్నాడు, “ఇది బహుగా అపొర్థం చేయబడిన

వాటిలో” ఒకటియని కూడా అతడు చెప్పాడు.¹⁷ సమ్యక్మైన దేవుని బిడ్డ జీవితానికి కేవలం మంచి మాత్రమే జరుగుతుందని ఈ లేఖన భాగం చెప్పడం లేదు. ఈ జీవితానికి సంబంధించినంతమట్టుకు, “ప్రతిదీ బహు శ్రేష్ఠమయ్యిందిగా మారి పోతుందనే” గ్రుడ్డి ఆశావాదాన్ని ఈ లేఖనం ఉద్దోషించలేదు. ఈ వచనం ఏమంటుంది?

దేవుడు తన పిల్లల జీవితాల్లో పని చేస్తాడు ...

మొదటిగా, దేవుడు తన పిల్లల జీవితాల్లో పని చేస్తాడని వచనం 28 అంటుంది. “సమస్తము మేలుకలుగుటకై సమకూడి జరుగుచున్నవి” అని అక్షరార్థంగా అనేక ప్రాచీన ప్రతులు చెప్పుతున్నాయి (KJV). ఒకడు NASB ప్రయోగాన్నే ఉపయోగించినా, లేక బాగా పరిచయమైన KJV పదాలను వినియోగించినా, సమస్తము తమంతట తామే పని చేయడం లేదు, కాని దైవికమైన ఏజెన్సీ అందులో మునిగియుంది.

సబ్బాతు దినాన పని చేసినందుకు యేసు తన్నుతాను కాపాడుకున్నప్పుడు, “నా తండ్రి యిదివరకు (యిప్పటివరకు) పనిచేయుచున్నాడు, నేనును చేయుచున్నానని వారికి ఉత్తరమిచ్చెను” (యోహాను 5:17). ఏడవ దినాన, తన సృష్టి పనినుండి దేవుడు విశ్రమించాడు (ఆదికాండము 2:2). అంటే, ఆయన పనిచేయడం మానాడని దాని అర్థం కాదు. ఆయన విశ్వాన్ని నిలబెట్టుతున్నాడు, ఆయన తన పిల్లలను శ్రద్ధగా చూస్తునే ఉన్నాడు. “నా తండ్రి యిదివరకు (యిప్పటివరకు) పనిచేయుచున్నాడు,” నా జీవితంలోను, నీ జీవితంలోను. తన సొంతవారి పట్ల దేవుడు మానక వ్యక్తిగతంగా పనిచేస్తున్నట్లు అనేక లేఖన భాగాలు ప్రకటిస్తునే ఉన్నాయి. ఉదాహరణకు, కొండమీద ప్రసంగంలో, దేవుడు మన అవసరతలు ఎరిగినవాడు (మత్తయి 6:32) వాటిని సరఫరా చేయు వాడైయున్నట్టును ప్రభువైన యేసు నొక్కి చెప్పారు (7:11). నేను యిష్టపడే మరొక వాగ్దానం 1 కొరింథీయులకు 10:13, మనం సహించగలదానికంటే ఎక్కువగా మనలను శోధింపబడనియ్యడని, ఆయన “శోధనతో కూడ తప్పించుకొను మార్గమును కలుగజేయును” అని మరియొక వాగ్దానముంది.

నీ ఆలోచనకు మరొక తలంపును చేర్చుతాను. దాని ముందు వెనుకగల వచనాలనుండి రోమా 8:28 వంటరిగా చేయబడినట్టుయితే, దానిలోని ఐశ్వర్యాన్ని మనం పోగొట్టుకున్నవారమౌతాం. మన బలహీనతలో పరిశుద్ధాత్మ మనకు సహాయం చేస్తాడని పౌలు నొక్కి చెప్పాడు (26 వచనం). ఆయన మనకు సహాయం చేసే ఒక విధానం మన ప్రార్థనా జీవితాల్లో సహాయపడడం (26బి, 27 వచనాలు). మన జీవితాల్లో అర్థ రహితంగా సంభవించినట్టు కన్పించే విషయాలను అర్థం చేసికొనేలా సహాయం చేయడం ఆయన చేసే మరియొక విధానమైయుంది (28 వచనం). వచనం 28కిని దానికి ముందున్న వచనాలకును మధ్య కొన్ని తర్జుమాలు సంబంధం పెడతాయి. ఉదాహరణకు, 27, 28 వచనాలలో “దేవుని సొంతమైన మార్గంలో దేవుని ప్రజల కొరకు (ఆత్మ) వాదిస్తాడని; మరియు ప్రతి విషయములో, మనం ఎరిగినట్టు మేలుకొరకు దేవుని ప్రేమించువారితో ఆయన [ఆత్మ] సహకరించును” అని NEB అంటుంది.

తండ్రియైన దేవుడే మనకు సహాయం చేస్తున్నాడో, లేక పరిశుద్ధాత్ము దేవుడే మనకు సహాయం చేస్తున్నాడో అనేది ప్రాముఖ్యం. (మరల, దేవత్వంలోని ఒకరు చేసే పనితో మరియొకరు పూర్ణంగా ఏకీభవిస్తారు.) ముఖ్యంగా గ్రహించవలసిన విషయమేమంటే, దేవుడు మన జీవితాల్లో పనిచేస్తున్నాడని. “అయన మానక, బలీయంగాను, ఉద్దేశ పూర్వకంగాను, [మన] పట్ల చురుకుగాను ఉన్నాడు.”¹⁸

మేలు కలుగునట్లు ...

రెండవది, వారికి సంభవించే ప్రతిదీ - చెడ్డదేమి, మంచిదేమి - అది చిట్టచివరికి వారికి మేలు కలుగునట్లు దేవుడు తన పిల్లల జీవితాల్లో పని చేస్తున్నాడని రోమా 8:28 అంటుంది. “సమస్తమును” అని అనడంలో పౌలుయొక్క భావమేమో కొన్నిసార్లు ప్రజలు ఆశ్చర్యపోతారు: “దేవుడు సమస్తమును మేలుకలుగుటకు సమకూర్చి జరిగిస్తాడు.” “సమస్తమును” అన్నదానికి పౌలు ఏ విధమైన నిర్వచనం యివ్వలేదు. కొన్ని వచనాల తరువాత అతడు “శ్రమయైనను బాధయైనను హింసయైనను కరవైనను వస్త్రహీనత యైనను ఉపద్రవమైనను ఖడ్గమైనను” అని, తదుపరి యిలా చెప్పాడు, “అయినను మనలను ప్రేమించినవాని ద్వారా మనము వీటన్నిటిలో అత్యధిక విజయము పొందు చున్నాము” (35, 37 వచనాలు; నొక్కి చెప్పింది నాది). నీ జీవితంలో సంభవించినవాటి జాబితాను నీవు వేసికోవచ్చు. అవి ఎంతటి చెడ్డగా ఉన్నారో, “మేలు కలుగునట్లు దేవుడు వాటిని సమకూర్చుతాడు.”

ఇతరులు “మేలు” “to work together for good” అనే మాటకు ఆశ్చర్యపోయారు. ఈ వచనంలో దాని భావమేమి? దీనికి అనేక మార్గాల్లో¹⁹ జవాబు యివ్వవచ్చు - అయితే ఈ సందర్భంలో, “మేలు” అనేది ప్రజల జీవితాలను దేవుని ఉద్దేశాలతో ఎక్కువ పొందిక కలిగియుండేలా చేయడమని మనం చెప్పవచ్చు. వచనం 29ని గమనించు: ప్రతి ఒక్కరు “తన కుమారునితో సారూప్యముగలవారు” కావాలని దేవుడు కోరుతున్నాడు. ఎక్కువగా క్రీస్తును పోలియుండేలా జనులను చేయగల శక్తి దేనికున్నా అది “మేలైనది,” ఆలాటి ఉద్దేశాన్ని ఓడించేది “చెడ్డది.” తరువాత, వచనం 30 చివరిదాన్ని గమనించు: ఎట్టకేలకు, దేవుడు తన పిల్లలను పరలోకమందు మహిమపరచగోరుతున్నాడు. పరలోకమునకు వెళ్లినట్లు (జనులను) వ్యక్తులను సిద్ధపరచే ఏదైనా “మంచిది,” మేలైనది, ఈ గురినుండి వారిని తొలిగించేదేదైనా “చెడ్డది.”

“మేలుకలుగుటకై సమస్తమును సమకూర్చి దేవుడు జరిగిస్తున్నట్లు మన మెరుగుడుము” అని పౌలు ఎందుకు ధైర్యంగా చెప్పుతున్నాడు? తన జీవితంలో ఈ సూత్రం మరల, మరల పనిచేయడం అతడు చూస్తున్నందువలననే. ఉదాహరణకు, “తన శరీరంలో ఒక ముల్లు ఉంది” (2 కొరింథీయులకు 12:7), తనకు అధికమైన అసౌకర్యం కలిగించే భౌతికమైన వ్యాధి. అది పౌలుకు “చెడ్డగా” కన్పించింది. అది తనయొద్దనుండి తొలగిపోవాలని అతడు యథార్థంగానే ప్రార్థించాడు (8 వచనం); అందుకు ప్రభువు యిలా సెలవిచ్చారు, “నా కృప నీకు చాలును, బలహీనతయందు నా శక్తి పరిపూర్ణ మగుచున్నది” (9వ వచనం). ప్రభువు మీద ఎక్కువగా ఆధారపడ నేర్చుకొనునట్లు

చివరికి తన భౌతిక దౌర్బల్యంనుండి పౌలుకు “మేలు” కలిగింది. “కాగా క్రీస్తు శక్తి నామీద నిలిచియుండు నిమిత్తము విశేషముగా నా బలహీనతలయందే బహు సంతోషముగా అతిశయింతును” (9బి వచనం).

పౌలు జీవితంలోనుండి అనేక ఉదాహరణలు మనస్సుకు తట్టుతున్నాయి. ఒక సందర్భంలో, తానును, తన జతపనివాడును హింసించబడి చెరసాలలోనికి త్రోయబడ్డారు (అపొస్తలుల కార్యములు 16:23, 24). దీన్ని నేను “చెడ్డ” అని అంటాను - అయితే దీనిలోనుండి దేవుడు “మంచి” రాజేశాడు: చెరసాల నాయకుడును, అతని యింటి వారును క్రైస్తవులయ్యారు (30-34 వచనాలు). రోములో ఖైదీగా బంధించబడేవరకు యెరూషలేములో బంధింపబడిన నాటనుండి పౌలుకు జరిగిన యిబ్బందులను గూర్చి ఆలోచించు. రోములో రోమా సైనికులచే రాత్రింబగళ్ళు కావలిలో ఉంచబడ్డాడు. ఇదంతా “చెడ్డగానే” గోచరిస్తుంది. కాని అది “మేలుకొరకు” పరిణమించిందని పౌలు అంటాడు. ఫిలిప్పీయులకు అతడు యిలా రాశాడు,

... నాకు సంభవించినవి సువార్త మరి యొక్కవగా ప్రబలమగుటకే సమకూడెనని మీరు తెలిసికొనగోరుచున్నాను. ఏలాగనగా నా బంధకములు క్రీస్తు నిమిత్తమే కలిగినవని ప్రేతోర్యమను సేనలోని వారికందరికిని తక్కినవారి కందరికిని స్పష్టమయెను. మరియు సహోదరులైన వారిలో ఎక్కువమంది నా బంధకముల మూలముగా ప్రభువునందు స్థిర విశ్వాసముగలవారై, నిర్భయముగా దేవుని వాక్యము బోధించుటకు మరి విశేష ధైర్యము తెచ్చుకొనిరి (ఫిలిప్పీయులకు 1:12-14).

కొన్నిసార్లు వెనువెంట వచ్చే “మేలును” కనుగొనడం పౌలుకు కష్టంగా ఉండి యుంటుంది. ఆలాటి పరిస్థితిలో అతడిలా అన్నాడు,

... కావున మేము అధైర్యపడము; మా బాహ్య పురుషుడు కృశించుచున్నను, అంతర్యపురుషుడు దినదినము నూతనపరచబడుచున్నాడు. మేము దృశ్యమైనవాటిని చూడక అదృశ్యమైనవాటినే నిదానించి చూచుచున్నాము గనుక క్షణమాత్రముండు మా చులకని శ్రమ మాకొరకు అంతకంతకు ఎక్కువగా నిత్యమైన మహిమ భారమును కలుగజేయుచున్నది. ఏలయనగా దృశ్యమైనవి అనిత్యములు; అదృశ్యమైనవి నిత్యములు (2 కొరింథీయులకు 4:16-18; 2 తిమోతి 4:8 చూడు).

హెబ్రీయులకు 12:11లోని పద ప్రయోగాన్ని వాడుతున్నాను: మరియు ప్రస్తుతమందు సమస్త సమస్యలు దుఃఖకరముగా కనబడునుగాని సంతోషకరముగా కనబడదు; అయినను దేవునియందు విశ్వాసముగలవారికి అవి తరువాత సమాధాన కరమైన ఫలమిస్తాయి. మనం ఏమైయుండాలో అవి అలాగు మనలను దిద్దుతాయి.

అయితే తన పిల్లలకు మాత్రమే ...

మేలు కలుగునట్లు దేవుడు తన పిల్లల జీవితాల్లో ప్రత్యేకమైన విధంగా పనిచేస్తాడని రోమా 8:28 ఉపదేశిస్తుంది - కాని, మూడవ స్థానంలో, ఆయన దీనిని తన పిల్లల జీవితాల్లో

మాత్రమే చేస్తున్నట్లు ఈ వచనం నొక్కి చెప్పుతోంది. రోమా పత్రిక సందర్భంలో, “యేసునందు విశ్వాసముంచినవారికి మేలు కలుగుటకే దేవుడు సమస్తము సమకూర్చి జరిగిస్తున్నట్లు” పౌలు చెప్పాలని మనం ఎదురు చూడవచ్చు. దానికి బదులు, పౌలు వ్యత్యాసమైన పదజాలాన్ని ఉపయోగించాడు. రోమా 8:28లోని వాగ్దానము “దేవుని ప్రేమించువారికి అనగా ఆయన సంకల్పముచొప్పున పిలువబడినవారికి.” ఈ పదాలు నమ్మకమైన దేవుని పిల్లలను నిర్వచిస్తున్నాయి - “మానవ దిశనుండి (‘దేవుని’) ప్రేమించే వారు)” అని మరియు “దేవుని దిశనుండి (‘ఆయన సంకల్పముము చొప్పున పిలువబడినవారని’)” క్రైస్తవులు మొదట నిర్వచింపబడినట్లు Moo అభిప్రాయపడ్డాడు.²⁰

ఈ అద్భుతమైన వాగ్దానము “దేవుని ప్రేమించువారికి” అని పౌలు మొదట గుర్తించాడు. రోమా 8 చివరి భాగం మనపట్లనున్న దేవుని ప్రేమపై కేంద్రీకరింపబడింది. “మన ప్రభువైన క్రీస్తు యేసునందలి దేవుని ప్రేమనుండి మనలను ఎడబావునది ఏదియూలేదని” పౌలు చెప్పాడు (39 వచనం). మన పట్లనున్న దేవుని ప్రేమ దేవుని ప్రేమించేలా మనలను చేయాలి (1 యోహాను 4:19; KJV). ఆయన కొరకైన మన ప్రేమ ఆయనయందు నమ్మికయుంచి, ఆయన చిత్తాన్ని జరిగించేలా మనకు బుద్ధి పుట్టించాలి (యోహాను 14:15; 1 యోహాను 5:3 చూడు).

“పిలువబడినవారికి” అని పౌలు తరువాత ఉపయోగించాడు: “ఆయన సంకల్పము చొప్పున పిలువబడినవారు.” “పిలువబడినవారు” అనే పదాన్ని తరువాత ఎక్కువ వివరంగా చర్చించుదాం (30 వచనం చూడు). ఇక్కడ, కేవలం ప్రజలు సువార్తవలన పిలువబడినవారని (2 థెస్సలోనీకయులకు 2:14), “పిలువబడినవారు” అనేది తరుచుగా సువార్త పిలుపునకు అనుకూలంగా స్పందించినవారిని సూచించబడుతుంది. అంటే, ప్రభువు యొక్క ఆహ్వానానికి అంగీకారం తెలిపినవారిని అది సూచిస్తుంది.

యోగ్యతను తెలిపే అతి ప్రాముఖ్యమైన ప్రయోగం “ఆయన సంకల్పముచొప్పున” అనేది అయ్యుండవచ్చు: “ఆయన సంకల్పము చొప్పున పిలువబడినవారికి.” దేవునికి ఒక సంకల్పము, ఒక ఏర్పాటు ఉంది. “దేవుడు మన ప్రభువైన క్రీస్తు యేసునందు చేసిన నిత్యసంకల్పము” అని పౌలు ఎఫెసులోని క్రైస్తవులకు రాశాడు (ఎఫెసీయులకు 3:11). దేవుడు “తన సంకల్పముచొప్పున మనలను రక్షించెనని” పౌలు తిమోతికి తెలిపాడు (2 తిమోతి 1:9). “సంకల్పము” అనేది *prothesis* నుండి వచ్చింది (*pro* [“ముందు”]) మరియు *thesis* [“నియమింపబడినది”]). *Prothesis* మానవాళి విమోచనకై యేసును పంపాలనే దేవుని నిత్య ఏర్పాటుకు ఉపయోగించబడింది. దేవుడు తన ఏర్పాటును ముందుగా రూపించినట్లు మాత్రమేగాక, ఏదియేమైనాసరే, తన ఏర్పాటును జరిగించుకునే ఆయన తీర్మానాన్ని అది సూచిస్తుంది. దేవుని ఏర్పాటు లేక సంకల్పము అనేది మన మూల వాక్యములోని రెండు వచనాల చర్చనీయాంశమైయుంది (8:29, 30). ఆయన సంకల్పాన్ని అనుసరించి నడుచుకొనడానికి నీవు, నేను యిష్టపడుతున్నామా?

తన సంకల్పం చొప్పున దేవుడు మనలను ప్రేమిస్తూ పిలుస్తున్నాడు - ప్రేమతోను, విధేయతతో కూడిన విశ్వాసంతోను మనం ప్రత్యుత్తరమియ్యాలి. “మనము దేవుని ప్రేమించి ఆయన ఏర్పాటుల్లో మనం అతికిపోయినట్లయితే” అని LB వచనం 28ని

వ్యక్తపరచింది. మన జీవితాల కొరకైన దేవుని ఉద్దేశాలలో మనం “అతికిపోడానికి” యిష్టపడినట్లయితే, ఈ అమోఘమైన వాగ్దానం మనదైయుంటుంది: మన జీవితాల్లోని సమస్త విషయాలు మన మేలుకై ఆయన సమకూర్చి జరిగిస్తారు!

ముగింపు

నీకు సహాయం కావలెనా? కీర్తన రచయిత యిలా అన్నాడు, “దేవుడు మనకు ఆశ్రయమును దుర్గమునైయున్నాడు ఆపత్కాలములో ఆయన సమ్మొకొనదగిన సహాయకుడు” (కీర్తన 46:1). “నేను ... నీకు తోడైయున్నాను భయపడకుము నేను నీ దేవుడనైయున్నాను దిగులుపడకుము నేను నిన్ను బలపరతును నీకు సహాయము చేయువాడను నేనే” (యెషయా 41:10). “బలహీనుడవైయుండగా నీకు సహాయము కావలెనా?” “**అత్యము** మన బలహీనతను చూచి సహాయము చేయుచున్నాడు” (రోమా 8:26ఎ). నీవు ప్రార్థించునప్పుడు నీకు సహాయము కావలెనా? “ఉచ్చరింపశక్యముకాని మూలుగులతో ఆ **అత్య** తానే మన పక్షముగా విజ్ఞాపనము చేయుచున్నాడు” (26బీ వచనం).

జీవితం నిన్ను ముంచి వేస్తుందన్నట్టు ఏర్పడిన కాలములలో ప్రభువు సహాయ మున్నట్టు ఎరుగలేని సమయాల సంగతి ఏమౌతుంది? ఆ సమయాల్లో, దృశ్యాల వెనుక దేవుడు పని చేస్తున్నట్టును, నీ మేలుకొరకు సమస్తము సమకూర్చి జరిగిస్తున్నట్టును నీవు ఎరుగగలవు (28ఎ వచనం): శ్రేష్టమైన వ్యక్తిగాను, పరలోకానికి సిద్ధపడేవాడవుగాను ఆయన చేస్తాడు. ఇలా ఎరగడం జీవితానికి వేరైన దృక్పథాన్ని నీకు యివ్వగలదు. జీవితాన్ని అది సులభం చేయకపోవచ్చు, కాని సహించగలుగునట్టు అది చేస్తుంది. తన పిల్లలకు దేవుని సహాయాన్ని గూర్చి సహోదరుడు Thomas మాట్లాడినది నేను విన్నాను, “నాస్తికుడు తన మరణ శయ్యమీద పరుండి, క్యాన్సర్చే తన దేహం తినబడుతుండగా, అతడు ఎవరివైపు తిరుగుతాడు? ఎవరిమీద అతడు ఆనుకోగలడు?” అని అతడు ఆగి అడిగాడు.²¹ దేవుడు మనలను ప్రేమించుతూ, మన జీవితాలలో ఆయన పని చేస్తున్నాడని ఎరగడంవలన - ఏమి సంభవించినా - సమస్త సహాయంకంటే మిక్కిలి ప్రాముఖ్యమైనదై యుంటుంది.

ముగిస్తుండగా, “దేవుని ప్రేమించువారికి అనగా ఆయన సంకల్పముచొప్పున పిలువబడినవారికి” మాత్రమే దేవుని సహాయం లభిస్తుందని గుర్తుచేస్తున్నాను (28బీ వచనం). నీవు దేవుని ప్రేమిస్తున్నావా? చేయుమని ఆయన నీకు ఆదేశించినవాటిని చేయడానికి ఆయనను చాలినంతగా నీవు ప్రేమిస్తున్నావా? (1 యోహాను 5:3; హెబ్రీయులకు 11:6; అపొస్తలుల కార్యములు 2:38 చూడు.) రోమీయులకు పౌలు వ్రాసిన పత్రిక మనం చదువుతుండగా, సువార్త యొక్క మంచి వార్తద్వారా దేవుడు నిన్ను పిలుస్తున్నాడు (2 థెస్సలోనీకయులకు 2:14). నీవు ఆ పిలుపునకు లోబడ్డావా? ప్రభువు యొక్క ఆహ్వానానికి అవును అని ప్రత్యుత్తరమిచ్చావా (మత్తయి 11:28-30 చూడు)? నీ జీవితం కొరకైన దేవుని సంకల్పముతో నీవు బ్రదికియున్నావా? నీవు ప్రభువుకు లోబడవలసియుంటే, నేడే అలా చేయమని మనవి చేస్తున్నాను.

నువార్తికులకు, ఉపదేశకులకు నోట్లు

ఈ ప్రసంగమును చెప్పునప్పుడు, దేవుని ఉద్దేశములో ఒకప్పుడు నిలిచియున్నవారు అయితే యిప్పుడు కొనసాగలేని స్థితిలో ఉన్నవారి విషయాన్ని ఉదహరించవచ్చు. అవిశ్వాసులైన క్రైస్తవులను ప్రభువువైపుకు తిరుగులాగున ప్రోత్సహించు (మలాకీ 3:7; అపొస్తలుల కార్యములు 28:27; ప్రకటన 2:5; 3:19, 20).

ఈ పాఠమునకు మరో శీర్షిక “మనం యింకా వేచియుండగా” (రోమా 8:26-28 వచనాలను 25ల వచనంతో సంబంధించి చూడు). రోమా 8:19-27 కొంతమంది రచయితలు “మూడు మూల్గులు” అనే శీర్షిక క్రింద పఠిస్తారు. ఈ పాఠము మరియు “ఆయన సంకల్పము చొప్పున” అనే పాఠములో ఈ రెండు శీర్షికల క్రింద కలిపి చదువ వచ్చును: “దేవుని పోషణ అందుబాటులో ఉంది” (8:26-28) “దేవుని సంకల్పం నెరవేర్చబడింది” (8:29, 30).

సూచనలు

¹Chris R. Bullard, “No Condemnation, No Separation,” sermon preached at Overland Park church of Christ, Overland, Kansas, 16 September 1990, cassette. ²క్రైస్తవునికి ఆత్మ సహాయాన్ని గూర్చి ఈ అధ్యాయాన్ని రివ్యూ చేయగోరవచ్చు. ³ప్రతిపాదనలో పౌలు తన్నుతాను చేర్చుకున్నాడు. “విశేషమైన పరిశుద్ధుడుగా” తన్నుతాను చెప్పుకోలేదు. ⁴Douglas J. Moo, *Romans*, The NIV Application Commentary (Grand Rapids, Mich.: Zondervan Publishing House, 2000), 268. ⁵క్రొత్త నిబంధనలో ఈ పదం కన్పించిన ఒకే ఒక చోటు లూకా 10:40, అక్కడ మార్త మరియు సహాయాన్ని కోరింది. ⁶A. T. Robertson; quoted in Leon Morris, *The Epistle to the Romans* (Grand Rapids, Mich.: Wm. B. Eerdmans Publishing Co., 1988), 326, n. 110. ⁷“ఎవరు?” లేక “ఏమి?” అనడంలో ప్రశ్నార్థకమైన సర్వనామం వాడబడింది. ⁸Robert Young, *Analytical Concordance to the Bible*, 22d American ed., rev. (New York: Funk & Wagnalls Co., 1936), 501. ⁹Huper అనేదానికి ప్రాథమిక అర్థం “మీద” పైన అని - అయితే “పక్షముగా” అని అర్థం ఉండవచ్చు. ¹⁰*The Analytical Greek Lexicon* (London: Samuel Bagster & Sons, Ltd., 1971), 14.

¹¹క్రొత్త నిబంధన “భాషలు” (అపొస్తలుల కార్యములు 2:4-6 చూడు), నోటికి వచ్చిన కూతలు కావు. ¹²*Glossolalia* అంటే “భాషలు మాట్లాడడమని” అర్థం, భాషలు మాట్లాడే అద్భుతమైన వరాన్ని అది సూచిస్తుంది. ¹³John R. W. Stott, *The Message of Romans: God’s Good News for the World*, The Bible Speaks Today series (Downers Grove, Ill.: Inter-Varsity Press, 1994), 245. ¹⁴అక్షరార్థంగా, గ్రీకు మూలం “according to God” అని అంది. “దేవుని చిత్తం లేక ఉద్దేశం చొప్పున” అని పౌలు భావమని గ్రహించబడింది. ¹⁵ఆత్మ పరిశుద్ధుల కొరకు అంటే క్రైస్తవుల కొరకు మాత్రమే విజ్ఞాపన చేస్తున్నాడని గుర్తు చేయబడింది. ఇది అవిశ్వాసులకు వాగ్దానం కాదు. ¹⁶Stott, 246. ¹⁷Moo, 277. ¹⁸Stott, 247. ¹⁹పరిస్థితులు దేవుడు ఎలా “మేలుకు” మార్పుతాడో దానికి సంబంధించి ఆలోచనలను “దేవుని ముందు జాగ్రత్త (8:28)” అనే పాఠంలో చూడు. ²⁰Moo, 269.

²¹J. D. Thomas, *Class Notes, Romans*, Abilene Christian College (1955).